

Beynəlxalq birlik erməni faşistlərinə “dur” deməlidir

Tarixi Azərbaycan ərazilərində özlərinə dövlət quran ermənilərin son iki yüz il ərzində havadarlarının hərtərəfli dəstəyi ilə qonşu xalqların torpaqlarına göz dikməsi artıq dünyaya məlumdur. 1988-ci ildən bugünədək müxtəlif təxribat və terrorlarla Azərbaycanın dövlət sərhədlərini pozaraq ərazilərini işğala məruz qoyan təcavüzkarlara nədənsə beynəlxalq birlik “dur” demədi. Nəticəsi isə göz qabağındadır: harınlıq o dərəcəyə çatdı ki, Azərbaycan Ermənistanın təxribatlarının qarşısını almaq üçün ona layiqli cavab verməyə məcbur oldu.



Bu ilin iyul ayından başlayan əks-hücumla Ermənistanın hərbi birləşmələrinin geri oturulması nəticəsində 30 ilə yaxındır ki, Azərbaycanın işğal altında qalan ərazilərinin bir hissəsi azad edildi. Sülh danışıqlarını dalana dirəyən Ermənistan bununla da nəyə qadir olduğunu təsdiqlədi.

Əlbəttə, dövlət başçısı, Azərbaycan Silahlı Qüvvələrinin Ali Baş Komandanı İlham Əliyevin qətiyyəti ilə Milli Ordumuzun müzəffər yürüşü erməni qüvvələrini darmadağın etməkdə, düşmən isə nəinki illərdi möhkəmləndiyi strateji məntəqələri, həm də hərbi silah-sursatı, hətta ağır artilleriya qurğularını atıb qaçmaqdadır. Bunu görən Ermənistanın baş naziri N.Paşinyan havadarlarına, dünyanın güc strukturlarına, sülhyaratma missiyası daşıyan, lakin fəaliyyətləri dövründə münafişin həllində bir addım belə irəli getməyən ATƏT-in Minsk qrupuna yalvarmağa, atəşi dayandırmaqda onların imkanlarından yararlanmağa cəhd göstərdi.

Daim sülh danışıqlarına sadıqlığını göstərən Azərbaycan xalqı və dövlətinin başçısı fitnəkar, hiyləgər düşmənin məkrli niyyətlərini yaxşı bilir. Növbəti dəfə er-

mənilərə sülh üçün son şans verən Azərbaycana qarşı yeni hücum taktikası seçən işğalçı Ermənistan bu imkanı da itirmiş oldu. Qədim Gəncəni, onun dinc sakinlərini, xüsusən də qocaları, uşaqları, qadınları raket atəşinə məruz qoyan Ermənistan bununla həm arxalandığı strateji müttəfiqini, həm də dünyanı aldatdığını təsdiqlədi.

Azərbaycan ziyalıları və vətəndaş cəmiyyətinin üzvləri bununla bağlı bir sıra beynəlxalq nüfuzlu təşkilatlara müraciət ünvanladı. Həmin müraciəti imzalayanlardan biri kimi demək istərdim ki, təcavüzkar Ermənistanın hərbi-siyasi rəhbərliyi heç bir beynəlxalq norma və prinsipə əməl etməyərək, Cenevrə Konvensiyası ilə üzərinə düşən öhdəlikləri kobud şəkildə pozur. Dinc əhalini, çoxsaylı evləri, mülki obyektləri, təsərrüfat təyinatlı məntəqələri hədəfə alır, mülki vətəndaşlara qarşı cina-yətlər törədir. Əhəlinin kompakt olduğu məntəqələr, rayon və kənd mərkəzləri, mülki infrastruktur obyektləri, xəstəxanalar, tibb məntəqələri, məktəb binaları və uşaq bağçaları hədəf seçilir.

XXI yüzilliyin başlanğıcında yüksək sürətlə inkişaf

edən mədəniyyət, elm, texnologiyanın son nailiyyətlərinin bəşəriyyətin sülh və əmin-amanlığına xidmət etməsi fonunda Ermənistan hələ də orta əsrlər düşüncəsinə hakim olan torpaq işğalı və ərazi iddialarından əl çəkmir, günün reallıqlarını dərk etmir. Bax bu, dəhşətli bir haldır.

Azərbaycan ziyalılarının, həmçinin ictimai təşkilatların, eləcə də mövqeyindən və baxışlarından asılı olmayaraq, siyasi partiyaların rəhbərlərinin imzaladığı müraciətdə deyilir: “...1993-cü ildə BMT-nin Təhlükəsizlik Şurası tərəfindən qəbul edilmiş 822, 853, 874 və 884 sayılı qətnamələrin icra olunmasını, Ermənistan silahlı qüvvələrinin dərhal və qeyd-şərtsiz olaraq Azərbaycanın ərazisini tərk etməsini, 1 milyon məcburi köçkünün yaşayış yerlərinə qayıtması üçün şərait yaradılmasını tələb edirik...”

Azərbaycan NEMƏTOV,
Azərbaycan Teatr
Xadimləri İttifaqının sədri,
Azərbaycan Dövlət
Akademik Milli Dram
Teatrının direktoru,
Xalq artisti